

TEZAU LITURGIC
9 IULIE
GHERASIM IVIROSKITIOTUL

SLUJBA
SF. IERARH-MUCENIC
PANGRATIE,
EPISCOPUL
TAVROMENIEI SICILIEI



ATENA, 2010



9 ΙΟΥΛΙΟΣ ΠΑΓΚΡΑΤΙΟΣ ΙΕΡΟΜΑΡΤΥΣ ΤΑΥΡΟΜΕΝΙΑΣ ΑΚΟΛΟΥΘΙΑ

Ποίημα Γερασίμου μοναχού, Ίβηροσκητιώτου

ΕΙΣ ΤΟΝ ΕΣΠΕΡΙΝΟΝ

Εὐλογήσαντος τοῦ ἱερέως, ὁ Προοιμιακός, καὶ τὸ· *Μακάριος ἀνὴρ*. Εἰς δὲ τὸ· *Κύριε ἐκέκραξα*, ψάλλομεν Στιχηρὰ προσόμοια τοῦ Ἁγίου γ'. Ἦχος β'. Ὅτε, ἐκ τοῦ ξύλου σε νεκρόν.

Ὅτε, ἡ κρηπίς τῶν Μαθητῶν, περιερχομένη τὸν κόσμον, ὅλον ἐστήριξε, τότε σε εὐράμενον λίθον ὡς ἔντιμον, Ἐκκλησίας θεμέλιον, προβάλλεται μάκαρ, στήλας καταστρέφοντα, εἰδωλικάς καὶ ναοὺς, θεία δυναστεία τοῦ Λόγου, τοῦ διὰ σαρκὸς ὁμιλήσαι, Πάτερ τοῖς ἀνθρώποις εὐδοκῆσαντος.

Λόγω, φυγαδεύων πονηρά, πνεύματα κακίας ἐτέλεις, πνευματικούς τοὺς λαοὺς, Πνεύματος τῆ χάριτι, Μάρτυς Παγκράτιε, ἀνατέμνων τὴν αὐλακα, τῆς τούτων καρδίας, καὶ καταβαλλόμενος, σπόρον τὸν ἔνθεον· ὃν περ, γεωργῶ προσηγάγου, τῷ ἐπουρανίῳ πρεσβεύων, ὑπὲρ τῶν πιστῶς ἀνευφημούντων σε.

Δύσιν, φρουκτωρίαις νοηταῖς, σὺ ἀνατολὴν ἀπειργάσω, ἥλιον φέρουσαν, θείας ἐπιγνώσεως, τοῦ ἐκ Παρθένου ἡμῖν, ὑπὲρ νοῶν ἀνατείλαντος· καὶ δύσας

ἀθλήσει, Πάτερ ἐξανέτειλας, πρὸς φῶς ἀνέσπερον·
ἐνθα, τῶν ἐσόπτρων λυθέντων, βλέπεις τὸ ποθούμενον
κάλλος, τοῦ ἀγωνοθέτου σου Παγκράτιε.

Ἔτερα. Ἦχος δ'. Ὡς γενναῖον ἐν Μάρτυσιν.

Ἀποστόλων ὁμότροπος, ἀνεδείχθης μακάριε, ἱερὲ
Παγκράτιε θεοδόξαστε, Ἀντιοχέων τὸ καύχημα,
Μαρτύρων ἀγλάϊσμα, καὶ κλεινῶν Ἱεραρχῶν, τὸ
φαιδρὸν ἀγαλλίαμα· ὅθεν σήμερον, τὴν ἀγίαν σου
μνήμην ἐκτελοῦντες, ἐκτενῶς σε δυσωποῦμεν, σῶσον
ἡμᾶς ταῖς πρεσβείαις σου.

Ὡσπερ ἥλιος ἔνδοξε, ἐξ ἑώας ἀνέτειλας, καὶ τὴν γῆν
κατηύγασας, τῶν θαυμάτων σου, φαιδραῖς ἀκτίσι
τρισόλβιε, θεόφρον Παγκράτιε, ἱερόαθλε Χριστοῦ, καὶ
εἰς Δύσιν γενόμενος, τὴν σκοτόμαιναν, τῶν εἰδώλων
ἀπήλασας σημείοις, φοβεροῖς τε τεραστίοις, ἱερουργε
παμμακάριστε.

Τοῦ κηρύγματος Ἅγιε, τῷ ἀρότρῳ Παγκράτιε,
χερσωθεῖσαν ἔτεμες μάκαρ αὐλακας, λαῶν ἀπείρων
καὶ πίστεως, τὸν σπόρον τὸν ἐνθεον, καταβέβληκας
σαφῶς, γεωργὸς ὃν περ ἠΰξησεν ὁ οὐράνιος, ἐπομβρία
τοῦ Πνεύματος τοῦ θείου· ὃν δυσώπει ἐκ κινδύνων
τοὺς σὲ τιμῶντας λυτρώσασθαι.

Δόξα. Ἦχος πλ. β'.

Πέτρου τοῦ κορυφαίου τῶν Ἀποστόλων, μαθητῆς
γενόμενος, καὶ ποιμενάρχης Ταυρομενίας, παρ'
αὐτοῦ χειροτονηθεὶς, θεοφόρε Παγκράτιε, ἐν σημείοις
καὶ τέρασι, λαοὺς ἀπείρους ἐπεσπάσω, πρὸς τὴν

πίστιν τοῦ Χριστοῦ, καὶ εἰδώλων δὲ τεμένη
κατηδάφισας, τῷ λόγῳ μόνῳ, ναοὺς ἱεροῦς ἀντεγείρας,
εἰς δόξαν τοῦ Κυρίου· ὃ νῦν παριστάμενος, ἐν αἵματι
Μαρτυρίου διαλάμπων, μὴ ἐλλείπης παμμακάριστε,
πρεσβεύων ὑπὲρ πάντων, τῶν ἐν πίστει ἐκτελούντων,
τὴν σεβασμίαν σου ἄθλησιν.

Καὶ νῦν. Θεοτοκίου.

Τίς μὴ μακαρίση σε, Παναγία Παρθένε; Τίς μὴ
ἀνυμνήσῃ σου τὸν ἀλόχευτον τόκον; Ὁ γὰρ ἀχρόνως
ἐκ Πατρὸς, ἐκλάμπας Υἱὸς Μονογενῆς, ὁ αὐτὸς ἐκ Σοῦ
τῆς Ἀγνῆς προῆλθεν, ἀφράστως σαρκωθείς, φύσει
Θεὸς ὑπάρχων, καὶ φύσει γενόμενος ἄνθρωπος δι'
ἡμᾶς· Οὐκ εἰς δυάδα προσώπων τεμνόμενος, ἀλλ' ἐν
δυάδι φύσεων, ἀσυγχύτως γνωριζόμενος· Αὐτὸν
ικέτευε, σεμνὴ παμμακάριστε, ἐλεηθῆναι τὰς ψυχὰς
ἡμῶν.

*Εἵσοδος. Φῶς ἰλαρόν, Προκείμενον τῆς ἡμέρας καὶ
τὰ Ἀναγνώσματα.*

Παροιμιῶν τὸ Ἀνάγνωσμα. (ι' 7, γ' 13-16, ἐκλογή).

Μνήμη δικαίου μετ' ἐγκωμίων, καὶ εὐλογία Κυρίου
ἐπὶ κεφαλὴν αὐτοῦ. Μακάριος ἄνθρωπος, ὃς εὔρε
σοφίαν, καὶ θνητός, ὃς εἶδε φρόνησιν. Κρεῖσσον γὰρ
αὐτὴν ἐμπορεύεσθαι, ἢ χρυσίου καὶ ἀργυρίου
θησαυρούς. Τιμιωτέρα δὲ ἐστὶ λίθων πολυτελῶν· πᾶν
δὲ τίμιον, οὐκ ἄξιον αὐτῆς ἐστίν. Ἐκ γὰρ τοῦ στόματος
αὐτῆς ἐκπορεύεται δικαιοσύνη, νόμον δὲ καὶ ἔλεον

ἐπὶ γλώσσης φορεῖ. Τοιγαροῦν ἀκούσατέ μου, ὦ τέκνα, σεμνὰ γὰρ ἐρῶ· καὶ μακάριος ἄνθρωπος, ὃς τὰς ἐμὰς ὁδοὺς φυλάξει. Αἱ γὰρ ἔξοδοί μου, ἔξοδοι ζωῆς, καὶ ἐτοιμάζεται θέλησις παρὰ Κυρίου. Διὰ τοῦτο παρακαλῶ ὑμᾶς, καὶ προΐεμαι ἐμὴν φωνὴν υἱοῖς ἀνθρώπων. Ὅτι ἐγὼ ἡ Σοφία κατεσκεύασα βουλήν καὶ γνῶσιν καὶ ἔννοιαν ἐγὼ ἐπεκαλεσάμην. Ἐμὴ βουλή καὶ ἀσφάλεια, ἐμὴ φρόνησις, ἐμὴ δὲ ἰσχύς. Ἐγὼ τοὺς ἐμὲ φιλοῦντας ἀγαπῶ, οἱ δὲ ἐμὲ ζητοῦντες, εὐρήσουσι χάριν. Νοήσατε τοίνυν ἄκακοι πανουργίαν, οἱ δὲ ἀπαίδευτοι ἔνθεσθε καρδίαν. Εἰσακούσατέ μου καὶ πάλιν, σεμνὰ γὰρ ἐρῶ, καὶ ἀνοίγω ἀπὸ χειλέων ὀρθά. Ὅτι ἀλήθειαν μελετήσει ὁ λάρυγξ μου, ἐβδελυγμένα δὲ ἐναντίον ἐμοῦ χεῖλη ψευδῆ. Μετὰ δικαιοσύνης πάντα τὰ ῥήματα τοῦ στόματός μου· οὐδὲν ἐν αὐτοῖς σκολιόν, οὐδὲ στραγγαλιῶδες. Πάντα εὐθέα ἐστὶ τοῖς νοοῦσι, καὶ ὀρθὰ τοῖς εὐρίσκουσι γνῶσιν. Διδάσκω γὰρ ὑμῖν ἀληθῆ, ἵνα γένηται ἐν Κυρίῳ ἡ ἐλπίς ὑμῶν, καὶ πλησθήσεσθε Πνεύματος.

*Σοφίας Σολομῶντος τὸ Ἀνάγνωσμα.
(δ' 14, Παροιμ. ι' 31).*

Στόμα δικαίου ἀποστάζει σοφίαν, χεῖλη δὲ ἀνδρῶν ἐπίστανται χάριτας. Στόμα σοφῶν μελετᾷ σοφίαν· δικαιοσύνη δὲ ῥύεται αὐτοὺς ἐκ θανάτου. Τελευτήσαντος ἀνδρὸς δικαίου, οὐκ ὄλλυται ἐλπίς· υἱὸς γὰρ δίκαιος γεννᾶται εἰς ζωὴν· καὶ ἐν ἀγαθοῖς αὐτοῦ καρπὸν δικαιοσύνης τρυγήσει. Φῶς δικαίοις

διαπαντός, καὶ παρὰ Κυρίου εὐρήσουσι χάριν καὶ δόξαν. Γλῶσσα σοφῶν καλὰ ἐπίσταται, καὶ ἐν καρδίᾳ αὐτῶν ἀναπαύσεται σοφία. Ἀγαπᾷ Κύριος ὀσίας καρδίας· δεκτοὶ δὲ αὐτῷ πάντες ἄμωμοι ἐν ὁδῷ· Σοφία Κυρίου φωτιεῖ πρόσωπον συνετοῦ· φθάνει γὰρ τοὺς ἐπιθυμοῦντας αὐτήν, πρὸ τοῦ γνωσθῆναι, καὶ εὐχερῶς θεωρεῖται ὑπὸ τῶν ἀγαπῶντων αὐτήν. Ὁ ὀρθρίσας πρὸς αὐτήν οὐ κοπιᾷσει· καὶ ὁ ἀγρυπνήσας δι' αὐτήν, ταχέως ἀμέριμνος ἔσται. Ὅτι τοὺς ἀξιούς αὐτῆς αὐτὴ περιέρχεται ζητοῦσα, καὶ ἐν ταῖς τρίβοις φαντάζεται αὐτοῖς εὐμενῶς. Σοφίας οὐ κατισχύσει ποτὲ κακία. Διὰ ταῦτα καὶ ἐραστὴς ἐγενόμην τοῦ κάλλους αὐτῆς, καὶ ἐφίλησα ταύτην, καὶ ἐξεζήτησα ἐκ νεότητός μου, καὶ ἐζήτησα νύμφην ἀγαγέσθαι ἐμαυτῷ. Ὅτι ὁ πάντων Δεσπότης ἠγάπησεν αὐτήν. Μύστις γὰρ ἔστι τῆς τοῦ Θεοῦ ἐπιστήμης, καὶ αἰρέτις τῶν ἔργων αὐτοῦ. Οἱ πόνοι αὐτῆς εἰσιν ἀρεταί· σωφροσύνην δὲ καὶ φρόνησιν αὕτη διδάσκει· δικαιοσύνην καὶ ἀνδρείαν, ὧν χρησιμώτερον οὐδὲν ἔστιν ἐν βίῳ ἀνθρώποις· Εἰ δὲ καὶ πολυπειρίαν ποθεῖ τις, οἶδε τὰ ἀρχαῖα καὶ τὰ μέλλοντα εἰκάζειν· ἐπίσταται στροφὰς λόγων, καὶ λύσεις αἰνιγμάτων· σημεῖα καὶ τέρατα προγινώσκει, καὶ ἐκβάσεις καιρῶν καὶ χρόνων· καὶ πᾶσι σύμβουλος ἔστιν ἀγαθή. Ὅτι ἀθανασία ἔστιν ἐν αὐτῇ, καὶ εὐκλεία ἐν κοινωνίᾳ λόγων αὐτῆς. Διὰ τοῦτο ἐνέτυχον τῷ Κυρίῳ, καὶ ἐδεήθην αὐτοῦ, καὶ εἶπον ἐξ ὅλης μου τῆς καρδίας· Θεὲ Πατέρων, καὶ Κύριε τοῦ ἐλέους, ὁ ποιήσας τὰ πάντα ἐν λόγῳ σου, καὶ τῇ σοφίᾳ

σου κατασκευάσας τὸν ἄνθρωπον, ἵνα δεσπόζη τῶν ὑπὸ σοῦ γενομένων κτισμάτων, καὶ διέπη τὸν κόσμον ἐν ὀσιότητι καὶ δικαιοσύνη· δός μοι τὴν τῶν σῶν θρόνων πάρεδρον σοφίαν, καὶ μὴ με ἀποδοκιμάσης ἐκ παίδων σου· ὅτι ἐγὼ δοῦλος σός, καὶ υἱὸς τῆς παιδίσκης σου. Ἐξαπόστειλον αὐτὴν ἐξ ἁγίου κατοικητηρίου σου, καὶ ἀπὸ θρόνου δόξης σου, ἵνα συμπαροῦσά μοι διδάξη με, τί εὐάρεστόν ἐστὶν παρὰ σοί. Καὶ ὁδηγήση με ἐν γνώσει, καὶ φυλάξη με ἐν τῇ δόξῃ αὐτῆς. Λογισμοὶ γὰρ θνητῶν πάντες δειλοὶ, καὶ ἐπισφαλεῖς αἱ ἐπίνοιαι αὐτῶν.

Σοφίας Σολομῶντος τὸ Ἀνάγνωσμα. (δ' 7-15).

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δὲ ἐστὶ, φρόνησις ἀνθρώποις, καὶ ἡλικία γήρως, βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἠρπάγη, μὴ κακία ἀλλάξη σύνεσιν αὐτοῦ, ἢ δόλος ἀπατήσῃ ψυχὴν αὐτοῦ. Βασκανία γὰρ φαυλότητος ἀμαυροῖ τὰ καλά, καὶ ῥεμβασμὸς ἐπιθυμίας μεταλλεύει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Εἰς τὰ Ἀπόστιχα. Ἦχος πλ. α'. Χαίροις ἀσκητικῶν.

Χαίροις τῶν Ἀποστόλων Χριστοῦ, ὁ κατὰ πάντα, μιμητὴς παμμακάριστε· ὁ κήρυξ Εὐαγγελίου· ὁ διαλάμπας ἐν γῆ, ἐν πολλαῖς θαυμάτων ἐπιδείξεισι, τοῦ σκοτίους τὰ πνεύματα, ὁ διώξας τοῖς λόγοις σου, καὶ τῶν ἀνθρώπων, χερσωθείσας τὸ πρότερον ἀρωσάμενος, τὰς καρδίας Παγκράτιε· χαίροις ὁ θεῖω αἵματι, στολὴν ἐπιχρώσας σου, τὴν ἱερὰν Μαρτυρίου, καὶ σὺν Ἀγγέλων στρατεύμασι, Κυρίῳ πρεσβεύων, ὑπὲρ πάντων θεορρήμον, τῶν εὐφημούντων σε

Στ.: Τίμιος ἐναντίον Κυρίου...

Χαῖροις, Ἱεραρχῶν ἢ κρηπίς, τῶν Ἀθλοφόρων, τὸ σεπτὸν ἀκροθίνιον, ὁ στύλος τῆς εὐσεβείας, τῆς Ἐκκλησίας φωστήρ, ὁ λαμπρὸς τῆς πίστεως ὑπέρμαχος· πυρὶ ὁ τῶν λόγων σου, καταφλέξας ζιζάνια, τῆς ἀσεβείας, καὶ μοχλῶ σῶν δεήσεων, τὰ παμμίαρα, καταστρέψας σεβάσματα· ξίφος οὐρανοχάλκευτον, δαιμόνων τὰς φάλαγγας, Πνεύματος σθένει, συγκόψαν, τοῦ Παναγίου Παγκράτιε, πιστῶν θεῖοις πρέσβυς, πρὸς Χριστὸν τὸν Ζωοδότην, καὶ ὑπεράγαθον.

Στ.: Οἱ ἱερεῖς σου Κύριε...

Πέτρος, ἡ θεία πέτρα σαφῶς, τῆς τοῦ Κυρίου, Ἰησοῦ Χριστοῦ πίστεως, εὐρών σε ἐξαποστέλλει, ὥσπερ ἀκτῖνα φαιδρὰν, ἀσεβείας σκότος ἐκδιώκουσαν, βροτῶν δὲ φωτίζουσαν, διανοίας τῇ χάριτι, τῇ σοὶ δοθείση, ἐκ Θεοῦ Παντοκράτορος, πανασίδιμε, Ἱεράρχα Παγκράτιε· ὅθεν εὐγνωμονοῦντές σοι, πιστοὶ

τὴν ἐτήσιον, ἐπιτελοῦμέν σου μνήμην, φιλανθρωπίας αἰτούμενοι, τυχεῖν καὶ ἐλέους, ταῖς πρεσβείαις σου παμμάκαρ, ἐνώρα κρίσεως.

Δόξα. Ἦχος πλ. δ'.

Φερωνύμως Παγκράτιε ἔνδοξε, τὸ κράτος Θεός σοι δέδωκε, κατὰ πνευμάτων ἀκαθάρτων, ὥστε ἐκβάλλειν αὐτὰ, καὶ θεραπεύειν πᾶσαν νόσον· διὸ τοῖς πᾶσιν αἰδέσιμος φανείς, καὶ τὸν κόσμον καταπλήξας, ἐν σημείοις καὶ τέρασι, πρὸς οὐρανὸν μεταβέβηκας, Μαρτυρίου αἵματι σταζόμενος, τὸ γέρας ληψόμενος, παρὰ Χριστοῦ τοῦ Θεοῦ· ᾧ πρεσβεύοις ἀδιαλείπτως, ἐλεηθῆναι τὰς ψυχὰς ἡμῶν.

Καὶ νῦν. Θεοτοκίου.

Ἀνύμφευτε Παρθένε, ἡ τὸν Θεὸν ἀφράστως συλλαβοῦσα σαρκί, Μήτηρ Θεοῦ τοῦ ὑψίστου, σῶν οἰκετῶν παρακλήσεις δέχου Πανάμωμε, ἡ πᾶσι χορηγοῦσα καθαρισμὸν τῶν παισμάτων, νῦν τὰς ἡμῶν ἰκεσίας προσδεχομένη, δυσώπει σωθῆναι πάντας ἡμᾶς.

Νῦν ἀπολύεις. Τρισάγιον.

Ἀπολυτίκιον. Ἦχος δ'. Ταχὺ προκατάλαβε.

Πυρὶ ἐκκαιόμενος, θείας ἀγάπης Χριστοῦ, τὴν πλάνην κατέφλεξας, θείοις σου λόγοις σοφὲ, Ἰεράρχα Παγκράτιε· ὄθεν καὶ ἐναθλήσας, θεοφόρε γενναίως, αἵμασι σοῖς δαιμόνων, θεοφόρε γενναίως, αἵμασι σοῖς δαιμόνων, ἐναπέπνιξας στίφη· καὶ νῦν ὑπὲρ ἡμῶν τὸν Θεὸν, μάκαρ ἰκέτευε.

Δόξα. Καὶ νῦν. Θεοτοκίου.

Τὸ ἀπ' αἰῶνος ἀπόκρυφον, καὶ Ἀγγέλοις ἄγνωστον
μυστήριον· διὰ σοῦ Θεοτόκε τοῖς ἐπὶ γῆς
πεφανέρωται, Θεὸς ἐν ἀσυγχύτῳ ἐνώσει σαρκούμενος,
καὶ Σταυρὸν ἐκουσίως ὑπὲρ ἡμῶν καταδεξάμενος, δι'
οὔ ἀναστήσας τὸν πρωτόπλαστον, ἔσωσεν ἐκ θανάτου
τὰς ψυχὰς ἡμῶν.

Καὶ Ἀπόλυσις.

ΕΙΣ ΤΟΝ ΟΡΘΡΟΝ

Μετὰ τὴν α' Στιχολογίαν·

Κάθισμα. Ἦχος α'. Τὸν τάφον Σου Σωτήρ.

Ἡ πέτρα τῆς Χριστοῦ, Ἐκκλησίας Θεόφρον,
θεμέλιον στερρόν, θείας πίστεως ὄντως, σὲ ἔθετο
Παγκράτιε, τῶν ἀπίστων πυργώματα, καταστρέφοντα,
τῶν δὲ πιστῶν στερεοῦντα, τὰ συστήματα, ἐν φοβεροῖς
θαυμασίοις, σημείοις καὶ τέρασιν.

Δόξα. Καὶ νῦν. Θεοτοκίου.

Ἐλπίς χριστιανῶν, Παναγία Παρθένε, ὃν ἔτεκες
Θεὸν, ὑπὲρ νοῦν τε καὶ λόγον, ἀπαύστως ἰκέτευε, σὺν
ταῖς ἄνω Δυνάμεσι, δοῦναι ἄφεσιν, ἁμαρτιῶν ἡμῖν
πᾶσι, καὶ διόρθωσιν, βίου τοῖς πίστει καὶ πόθῳ, ἀεὶ Σὲ
δοξάζουσιν.

Μετὰ τὴν β' στιχολογίαν·

Κάθισμα. Ἦχος γ'. Τὴν ὠραιότητα.

Ῥεύμασιν Ἁγίε, Θεοῦ κηρύγματος, τὴν γῆν
διέδραμες, ὧ ἱερόαθλε, τῆς ἀσεβείας θολεροῦς,

ξηραίνων μὲν τοὺς χειμάρρους, τῶν πιστῶν δὲ ἅπαντα, καταρδεύων συστήματα, καὶ δαιμόνων φάλαγγας, κατακλύζων μακάριε· διὸ σοι χαρμοσύνως βοῶμεν· Χαῖρε Παγκράτιε Θεόφρον.

Δόξα. Καὶ νῦν. Θεοτοκίου.

Τὴν ὠραιότητα, τῆς παρθενίας σου, καὶ τὸ ὑπέρλαμπρον, τὸ τῆς ἀγνείας σου, ὁ Γαβριὴλ καταπλαγεὶς ἐβόα σοι Θεοτόκε· Ποῖόν σοι ἐγκώμιον, προσαγάγω ἐπάξιον, τί δὲ ὀνομάσω σε; ἀπορῶ καὶ ἐξίσταμαι· διὸ ὡς προσετάγην βοῶ σοι· Χαῖρε ἡ Κεχαριτωμένη.

*Μετὰ τὸν Πολυέλεον,
κάθισμα. Ἦχος γ'. Θείας πίστεως.*

Θείου Πνεύματος, τῆ φωταυγία, σκότος ἔλυσας πολυθεΐας, καὶ τῶν πιστῶν τὰς καρδίας ἐφώτισας, ἀναβοήσας σωτήρια δόγματα, ἐν Σικελία, Παγκράτιε πάνσοφε· Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

Δόξα. Καὶ νῦν. Θεοτοκίου.

Θεῖα γέγονας, σκηνὴ τοῦ Λόγου, μόνη Πάναγκε Παρθενομήτορ, τῆ καθαρότητι Ἀγγέλους ὑπεράρασα· τὸν ὑπὲρ πάντας ἐμὲ κοῦν γενόμενον, ἐρρύπωμένον σαρκὸς πλημμελήμασιν, ἀποκάθαρον πρεσβειῶν σου ἐνθέοις νάμασι, παρέχουσα σεμνὴ τὸ μέγα ἔλεος.

Ὁ Ν' Ψαλμὸς καὶ οἱ Κανόνες τῆς Παναγίας, καὶ τοῦ Ἁγίου ὁ παρών. Ποῖημα Θεοφάνους.

Ὁδὴ α'. Ἦχος α'. Ὁδὴν ἐπινίκιον.

Ἐπέρτιμον λίθον σε, ἡ Ἐκκλησία, γνωρίζει
Παγκράτιε, ἔδρασμα τῶν λόγων σου, στηριζομένη αἰεὶ,
καὶ διὰ τοῦτό σου τιμᾶ, τὴν μνήμην σήμερον.

Μονάδα τρισάριθμον, ἐνιζομένην, ταυτότητι
φύσεως, καταγγέλλων ἔσβεσας, τῆς ἀθεΐας ἀκλύν, καὶ
φωτοβόλοις διδαχαῖς, λαοὺς ἐφώτισας.

Νεώσας ἀρότρω σου, τῶν θείων λόγων, καρδίας
Παγκράτιε, χερσωθείσας πρότερον, κακοπιστίας
αὐχμῶ, γονίμους ἔδειξας σαφῶς, διὰ τῆς πίστεως.

Θεοτοκίου.

Ἐκ σοῦ ἀνατέταλκεν, ὁ φωτοδότης, φωτίζων τὰ
πέρατα, Ἰησοῦς ὁ Κύριος, ἄκραντε Δέσποινα· δι' οὗ οἱ
ἐν σκότει καὶ σκιᾷ, φῶς ἐθέασαντο.

Ὁδὴ γ'. Στερεωθήτω ἡ καρδία μου.

Ἐπὸ τοῦ Πνεύματος σθενούμενος, πονηρὰ ἐδίωξας
πνεύματα, καὶ τῷ μοκλῶ τῶν προσευχῶν, τὰ τεμένη
ἠδάφισας, τῶν εἰδώλων Ἐκκλησίας, ἀνιστῶν
ἀξιάγαστε.

Τῷ τμητικῶ σου λόγῳ ἔτεμες, δυσφημίας Ὅσιε
ἄκανθαν, καὶ κατεφύτευσας ψυχαῖς, τὰ σωτήρια
δόγματα, ἀρετῶν εὐθυνουμέναις, τῇ αὐξήσει
Παγκράτιε.

Σκεῦος εὐρών σε θείου Πνεύματος, καθαρὰς
ἀκτῖνας δεχόμενον, ὁ Κορυφαῖος μαθητής, πρὸς τὴν
δύσιν ἀπέστειλεν, ἀθεΐας ἐκμειῶσαι, τὴν ἀκλὺν
πανσεβάσμιε.

Θεοτοκίου.

Σὲ τὴν νεφέλην τὴν ὀλόφωτον, καὶ Θεοῦ τὴν στάμνον
τὴν πάγκρυσον, καὶ πλατυτέραν οὐρανοῦ, καὶ
μετάρσιον κλίμακα, ἀπειρόγαμε Παρθένε, οἱ πιστοὶ
μακαρίζομεν.

Κάθισμα. Ἦχος δ'. Ἐπεφάνης σήμερον.

Εὐσεβείας πρόμαχος, τροπαιοφόρος, ἱερὲ
Παγκράτιε, ἀναδειχθεὶς ἐν οὐρανοῖς, σὺν Ἄσωμάτοις
παρίστασαι, νῦν τῷ Κυρίῳ, πρεσβεῦων σωθῆναι ἡμᾶς.

Δόξα. Καὶ νῦν. Θεοτοκίου.

Ἐν τῇ σκέπη ἄκραντε, τῇ σῆ Παρθένε,
προσφυγόντων δέησιν, προσδεξαμένη παρ' ἡμῶν, μὴ
διαλίπης πρεσβεύουσα, πρὸς τὸν Υἱὸν σου, σωθῆναι
τοὺς δούλους σου

ᾠδὴ δ'. Ἐν πνεύματι προβλέπων.

Πυρὶ τοῦ Παρακλήτου πυρίπνοος δειχθεὶς, τὴν
ἀπάτην ἔφλεξας Παγκράτιε σοφέ· καὶ ἀναλάμπας ὡς
λύχνος τοὺς ἐν θαλάσῃ, βυθιζομένους τῆς ἀγνοίας
πρὸς λιμένας, θείου ἐμβιβάζεις θελήματος.

Ἐκ πέτρας ἀκροτόμου ὁ Πέτρος ἀρδευθεὶς, καὶ
πλησθεὶς ὡς ἄλλον σε ἐκπέμπει ποταμόν,
κεχερωμένας ἀρδεύειν ψυχὰς θεόφρον, καὶ ἀσεβείας
ποταμοὺς ἀποξηραίνειν, ρεύμασι τοῦ θείου
κηρύγματος.

Ὁ βίος σου ταῖς θείαις ἀστράπτων καλλοναῖς,
πάντων ἀπημαύρωσε δαιμόνων τὰς ὀρμάς· καὶ

διαλύσας τὸ σκότος τῆς ἀθεΐας, υἱὸς ἡμέρας
ἐναπέδειξας τοὺς πόθῳ, σοῦ ταῖς διδαχαῖς
εὐπειθήσαντας.

Θεοτοκίου.

Σαρκοῦμενον τὸν Λόγον οὐσίαις ἐν δυσί, Κόρη καὶ
θελήμασιν ἐκύησας ἀγνή, τὸν τὰς εἰσόδους
γνωρίσαντα παραδόξως, τῆς σωτηρίας τοῖς τῇ πλάνῃ
δουλωθεῖσιν, ἄχραντε Παρθένε πανύμνητε.

Ῥδὴ ε΄. Τὴν σὴν εἰρήνην δὸς ἡμῖν.

Θαυμάτων ἐπιδείξεσιν, ἐζώγησας λαοὺς, λόγῳ δὲ
ναοὺς κατηδάφισας, καὶ ἐδομήσω ἱερώτατε,
Ἐκκλησιῶν τὰ κάλλη, εἰς καινισμόν ἀνθρώπων.

Τοῖς αἵμασιν ἐφοίνιξας, στολὴν τὴν ἱεράν, λύθρον δὲ
δαιμόνων ἐξήρανας, καὶ νικηφόρος ἀνελήλυθας, πρὸς
οὐρανὸν τῆς νίκης, ἀπολαβεῖν τὸ στέφος.

Ἐρράγη πρὸ προσώπου σου, φραγμὸς εἰδωλικός,
θύρα δὲ ἠνοίχθη τοῖς ἔθνεσι, καὶ διεδόθη χάρις
ἐνθεος, ταῖς τῶν πιστῶν καρδίαις, ἱερομύστα Πάτερ.

Θεοτοκίου.

Ὡς ὄμβρος ἐν τῇ μήτρᾳ σου, κατήλθεν ὁ Χριστός,
Ἄχραντε καὶ ὄμβρους ἐξήρανε, πολυθειᾶς καὶ
ἐπήγασε, θεογνωσίας ὕδωρ, τοῖς ἐν φλογμῷ ἀπάτης.

Ῥδὴ στ΄. Τὸν Προφήτην Ἰωνᾶν.

Χαριτώσας σου τὸν νοῦν, καὶ λαμπρύνας δαψιλῶς,
Ἰησοῦς ὁ φωτισμός, τῶν ἀπάντων καὶ Θεός, τῷ λόγῳ
σου, τῆς ἀλογίας, λαοὺς ἐρρύσατο.

Ραντισμῶν εἰδωλικῶν, καὶ αἱμάτων ἐναγῶν,
ἐλυτρώσω τοὺς λαοὺς, καὶ τυθεὶς ὡς περ ἀμνός,
Παγκράτιε, θυσία ζῶσα, Θεῷ προσήνεξαι.

Ἰερούργησας Θεοῦ, Εὐαγγέλιον σοφέ, τὰς ἐνθέους
διδαχάς, σφραγισάμενος λαμπρῶς, τῷ αἵματι,
ιερομύστα, Μάρτυς Παγκράτιε.

Θεοτοκίου.

Συμπνιγέντα προσβολαῖς, τῶν ἀκάρπων λογισμῶν,
ἐπανάγαγε πρὸς φῶς, σωτηρίας καὶ ζωῆς, Πανάμωμε,
ἢ τὸν Σωτῆρα Χριστὸν κυήσασα.

*Κουτάκιον. Ἦχος δ'. Ἐπεφάνης σήμερον. Γερασίου
Ἰβηροσκητιώτου.*

Ὡς φωστήρ ἀνέτειλας ἐκ τῆς ἑώας, καὶ τὴν γῆν
κατηύγασας, ἐν θαυμασίοις φοβεροῖς, Ἰερομάρτυς
Παγκράτιε, Ταυρομενίας, τὸ κλέος καὶ καύχημα.

Συναξάριον.

Τῆς Θ' τοῦ αὐτοῦ μηνός, μνήμη τοῦ
Ἁγίου Ἰερομάρτυρος Παγκρατίου, Ἐπισκόπου
Ταυρομενίας Σικελίας.

*Προσθεὶς ἑαυτὸν Παγκράτιος ὡς βάθρον,
Ἀθλήσεως ἠγειρεν οἴκου ἐκ λίθων.*

Παγκράτιος δ' ἐνάτη δῶμ' ἔδρακε παγκρατέοντος.

Ἦδὴ ζ'. Τοὺς ἐν καμίνῳ Παῖδας.

Ἐν αἵματι βεβάπτισται τῷ σῶ, Παγκράτιε πρότερον
ἐν ὕδατι λαοὺς, βεβαπτικῶς καὶ πρὸς Χριστὸν

μετῆλθες χαίρων· μεθ' οὗ ἀυλιζόμενος, θέσει θεοῦσαι
λαμπρῶς, ἀειμακάριστε.

Τοὺς ἄλμη συγκωσθέντας τῶν δεινῶν, ἀγκίστρω σου
τῶν λόγων ἀνηγάγου ἱερέ, καὶ προσευχῶν ἱερωτάτη
ἐπομβρία, θολερὸν ἐξήρανας, κακοπιστίας βυθόν,
ἱερομύστα Χριστοῦ.

Ἡ πέτρα σε ἢ ὄντως ἀρράγῃς, θεμέλιον ἔθετο καὶ
βάσιν ἀρράγῃ, τῆς ἱεραῖς ἱεροφάντορ Ἐκκλησίας, ἐν ἣ
ἐδαφίζεται, πᾶσα κακία σοφέ, τοῦ νηπιώδους ἐχθροῦ.

Θεοτοκίου.

Καθαρωτάτην μόνην σε εὐρών, πανάμωμε, Λόγος
καθαρώτατος Θεοῦ, σοῦ ἐκ γαστρὸς ἀποτεχθεὶς
πιστοὺς καθαίρει, μολυσμοῦ Θεόνυμφε,
προσγενομένου ἡμῖν, ἐξ ἀκρασίας κακῶν.

Ῥδὴ η'. Ὅυ φρίττουσιν Ἄγγελοι.

Πυρὶ λιπαινόμενος, ποικίλων πειρασμῶν, ἀνάλωτος
ἔμεινας, στομούμενος τὸν νοῦν, λαμπραῖς θεωρίαις,
καὶ ὠράθης σοφέ, ξίφος διακόπτον, ὕλην πολυθεΐας.

Λαοὺς εἰς ἐπίγνωσιν, προσάγων τοῦ Χριστοῦ, σημεῖα
καὶ τέρατα, ἐτέλεις ἐμφανῶς, προλέγων τὸ μέλλον, ὡς
προφήτης Θεοῦ, ταῖς τοῦ Παρακλήτου, θεόφρον
ἐπιπνοίαις.

Εἰκόνα τοῦ κτίσαντος, δεικνύων τοῖς λαοῖς, ἐκῶν ἦν
ἐφόρεσεν, ἐνούμενος ἡμῖν, σημείων δυνάμεις, δι'
αὐτῆς ἐκτελεῖς, τῆς πολυθεΐας, τὸ μῦθος ἀναστέλλων.

Θεοτοκίου.

Ὡς ὄμβρος ἐν μήτρα σου, κατῆλθεν ὁ Χριστός, καὶ
πᾶσαν κατήρδευσε, τὴν κτίσιν ἀληθῶς, ξηράνας

Παρθένε, θολεροῦς ποταμούς, εἰδωλομανίας, ὁ μόνος εὐεργέτης.

Ῥδὴ θ'. Τὴν ζωοδόχου πηγῆν.

Τοῖς φωτοβόλοις τοῦ Πέτρου πυρσεύμασι, καταυγασθεῖς καὶ ψυχὴν καὶ διάνοιαν, ὡς ἀστὴρ πολύφωτος, πρὸς τὴν δύσιν ἔφθασας, φωταγωγῶν διδαχαῖς τοὺς παρεισδύντας, εἰς ἀγνωσίας Παγκράτιε βάραθρα.

Τὴν τῆς εἰκόνος τιμὴν διαβαίνουσας, εἰς τὸ πρωτότυπον σὺ ἐπιστάμενος, πανταχοῦ τὴν ἄχραντον, ἀνεστήλους ἔνδοξε, τοῦ Ἰησοῦ καὶ Θεοῦ ἡμῶν εἰκόνα, εἰς ἰνδαλμάτων δαιμόνων καθαίρεσιν.

Ἰερωτάταις ἐμπρέπων λαμπρότησι, μαρτυρικαῖς διαλάμπεις φαιδρότησιν, ὄρων καὶ ὀρώμενος, ἱερεῖ Παγκράτιε, ἀγαλλομένη ψυχῇ Θεοῦ τὴν δόξαν, Ἰεραρχῶν καὶ Μαρτύρων ἀγλάϊσμα.

Θεοτοκίου.

Φεῖσαι ἡμῶν τῶν ὑμνούντων σου Κύριε, τὴν ἐκ Παρθένου ἀνέκφραστον γέννησιν, πειρασμῶν ῥυόμενος, καὶ παθῶν καὶ θλίψεων, ταῖς ἱκεσίαις αὐτῆς τοὺς σοὺς οἰκέτας, ὡς εὐεργέτης καὶ μόνος φιλάνθρωπος.

Ἐξαποστειλάριον. Φῶς ἀναλλοίωτον.

Πέτρος ἡ πίστεως πέτρα, Παγκράτιε κραταιὰν σε, κρηπίδα Μάρτυς καὶ βάσιν, καθίστησιν Ἐκκλησίας·

μεθ' οὗ καὶ σὺ τὴν σὴν ποιμνὴν, φύλαττε Πάτερ, ἐκ τῶν τῆς Ἄγαρ ἀβλαβῆ.

Θεοτοκίου.

Πάντες πιστοὶ σε μεσίτιν, πρὸς τὸν Υἱὸν καὶ Θεὸν σου, νῦν προβαλλόμεθα μόνην, οἱ συσταυρούμενοι τούτῳ· διὸ μὴ παύση πρεσβεύειν Θεογεννήτορ, ὑπὲρ τῶν πίστει σε ἀνυμνούντων.

Εἰς τοὺς Αἴνους. Ἦχος α'. Πανεύφημοι Μάρτυρες.

Τὴν κτίσιν ὡς ἥλιος φαιδρὸς, ἱερὲ Παγκράτιε, διαδραμῶν δύσιν ἔφθασας, ἦν καὶ κατηύγασας, λαμπηδόσι θείαις, τοῦ σεπτοῦ κηρύγματος, ἐν ᾗ καὶ καταδύσας ἀνέτειλας, ἐν τοῖς σκηνώμασι, Παραδείσου, τὸν φιλάνθρωπον, ἱκετεύων, ὑπὲρ τῶν τιμώντων σε.

Πανεύφημε Μάρτυς τοῦ Χριστοῦ, ἱερὲ Παγκράτιε, Σὺ πρὸς Θεοῦ τὴν ἐπίγνωσιν, λαοὺς ὠδήγησας, καὶ δαιμόνων στίφη, τῷ πυρὶ κατέφλεξας, τῶν θείων προσευχῶν σου μακάριε· αὐτῶν ἐκλύτρωσαι, τῆς κακίας τοὺς τιμώντάς σε, Ἱεράρχα Χριστοῦ παναοίδιμε.

Ἀγγέλων ἐκρότησας σοφὲ, τὰ σεπτὰ στρατεύματα, καὶ Ἀποστόλων Μαρτύρων τε, τὰ θεία τάγματα, καὶ Ἱεραρχῶν τε, τὰ κλεινὰ συστήματα, τῇ θείᾳ σου ἀνόδῳ πανένδοξε· μεθ' ὧν ἱκέτευε, τὸν Χριστὸν ἡμῖν δωρήσασθαι, τὴν εἰρήνην, καὶ τὸ μέγα ἔλεος.

Ἔργατης Χριστοῦ τῶν ἐντολῶν, γεγονῶς τρισόλβιε, καὶ τοῖς Αὐτοῦ θείοις ἴκνεσι, Πάτερ ἐπόμενος,

τερατουργημάτων, ὄντως ἀναδέδειξαι, θεόφρων
αὐτουργὸς ἱερώτατε, τὴν κτίσιν ἅπασαν, καταπλήξας
ἐν τοῖς θαύμασιν, ἐκ Θεοῦ σοι, τοῖς δοθεῖσιν Ἄγιε.

Δόξα. Ἦχος πλ. α'.

Ἀποστολικοῖς Ἱερομάρτυς, διαλάμπας ἀγωνίσμασι,
τοῦ Κορυφαίου τῶν Ἀποστόλων, συνόμιλος γέγονας,
παμμακάριστε Παγκράτιε· πανταχοῦ γὰρ τὸν λόγον,
τοῦ Εὐαγγελίου κηρύξας, ἀπειλήφας τὸ βραβεῖον τῆς
ἄνω κλήσεως· Σικελία κομπάζει, σοῦ τὰ θαύματα καὶ
διδάγματα· καὶ ἡ θήκη τῶν λειψάνων, τοῖς ἐν πίστει
προσιούσιν, ἀναβλύζει ἰάματα· διὸ δυσωποῦμέν σε,
καὶ ἡμῖν τοῖς ἐκτελοῦσι τὸ ἱερόν σου μνημόσυνον,
ψυχικῶν καὶ σωματικῶν κινδύνων ῥῦσαι, ταῖς πρὸς
Θεὸν ἱκεσίαις σου.

Καὶ νῦν. Θεοτοκίου.

Μακαρίζομέν σε Θεοτόκε Παρθένε, καὶ δοξάζομέν
σε οἱ πιστοὶ κατὰ χρέος, τὴν πόλιν τὴν ἄσειστον, τὸ
τεῖχος, τὸ ἀρρήκτον, τὴν ἀρράγῃ προστασίαν, καὶ
καταφυγὴν τῶν ψυχῶν ἡμῶν.

Δοξολογία Μεγάλη.

